

32005D0726

19.10.2005

IL-ĠURNAL UFFIĊJALI TA' L-UNJONI EWROPEA

L 273/21

## DEĊIŻJONI TAL-KUMMISSJONI

tas-17 ta' Ottubru 2005

**li temenda d-Deċiżzjoni 2005/464/KE dwar l-implimentazzjoni ta' programmi ta' stharrig ħall-influenza tat-tjur fit-tjur u fl-ghasafar selvaġġi li jsiru fl-Istati Membri**

(innotifikata taht dokument numru C(2005) 3960)

(2005/726/KE)

IL-KUMMISSJONI TAL-KOMUNITAJIET EWROPEJ,

l-influenza tat-tjur <sup>(2)</sup> tiddefinixxi l-miżuri ta' kontroll tal-Komunità li għandhom jiġu applikati fil-każ li jkun hemm tfaqqigha ta' l-influenza tat-tjur fit-tjur. Madanakollu, tipprovdi għall-stharrig regolari ta' dik il-marda fit-tjur u fl-ghasafar selvaġġi.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deċiżjoni tal-Kunsill 90/424/KEE tas-26 ta' Ġunju 1990 dwar in-nefqa fil-kamp veterinarju <sup>(1)</sup>, u b'mod partikolari l-Artikolu 20 tagħha,

Billi:

(1) Id-Deċiżjoni 90/424/KEE tipprovdi għall-kontribuzzjoni finanzjarja tal-Komunità biex jitwettqu miżuri tekniċi u xjentifiċi meħtieġa għall-iżvilupp tal-leġislazzjoni veterinarja Komunitarja u għall-edukazzjoni u t-taħriġ veterinarju.

(2) Il-Kumitat Xjentifiku dwar is-Saħħa ta' l-Annimali u l-Benessri ta' l-Annimali, f' rapport tas-27 ta' Ġunju 2000, irrikmandaw li jsir stharrig fuq qatgħat tat-tjur tar-razzett u ta' l-ghasafar selvaġġi għall-influenza tat-tjur, b' mod partikolari sabiex tinsab il-prevalenza ta' l-infezzjonijiet bl-influenza tat-tjur mill-virus tas-subtipi H5 u H7.

(3) Id-Direttiva tal-Kunsill 92/40/KEE tad-19 ta' Mejju 1992 li tintroduċi l-miżuri Komunitarji għall-kontroll ta'

(4) Id-Deċiżjoni tal-Kummissjoni 2005/464/KE tal-21 ta' Ġunju 2005 dwar l-implimentazzjoni ta' programmi ta' stharrig ħall-influenza tat-tjur fit-tjur u fl-ghasafar selvaġġi li għandhom isiru fl-Istati Membri <sup>(3)</sup> tipprevedi l-implimentazzjoni fl-2005 ta' stharrigiet l-ghall-influenza tat-tjur fit-tjur tar-razzett u fl-ghasafar selvaġġi fl-Istati Membri, soġġett għall-pjanijiet li għandhom jiġu approvati mill-Kummissjoni. Stharrig bħal dan għandu jinvestiga l-preżenza ta' l-infezzjonijiet fit-tjur tar-razzett, u dan jista' jwassal għal revizzjoni tal-leġislazzjoni kurrenti u jikkontribwixxi għall-gharfien ta' xi theddidiet possibbli għall-annimali u għall-bniedem mill-annimali selvaġġi. Dik id-Deċiżjoni tipprevedi li, sat-30 ta' Ġunju 2005, l-Istati Membri għandhom iressqu lill-Kummissjoni għall-approvazzjoni il-programmi għall-implimentazzjoni ta' dak l-istharrig skond il-linja ta' gwida stipolati fl-Anness magħha.

(5) L-Istati Membri għandhom iressqu dawk il-programmi sat-30 ta' Ġunju 2005. Madanakollu, wara l-evoluzzjoni reċenti tas-sitwazzjoni ta' l-influenza tat-tjur fl-Ażja, u b' mod partikolari fir-rigward tas-sorveljanza ta' l-ghasafar migratorji, laqgħa ta' grupp ta' esperti li ltaqgħu fil-25 ta' Awwissu 2005 u fis-6 ta' Settembru 2005 kkonkludiet li, fid-dawl ta' l-gharfien eżistenti dwar ir-rotot migratorji ta' l-ispeċi ta' ghasafar li jipproċedu lejn l-Ażja ċentrali u tal-punent, jinhtieg li tissahħah is-sorveljanza ta' l-ghasafar selvaġġi u jiġu intensifikati l-programmi ta' sorveljanza li huma diġà ppjanati għall-2005/2006, billi jiż- died il-kampjunar ta' tjur ta' l-ilma migratorji tul ir-rotot ta' titjir li jistgħu jipprezentaw riskju għall-introduzzjoni tal-mard.

<sup>(1)</sup> ĠU L 224, 18.8.1990, p. 19. Direttiva kif l-aħħar emendata mid-Direttiva 2003/99/KE tal-Parlament Ewropew u tal-Kunsill (ĠU L 325, 12.12.2003, p. 31).

<sup>(2)</sup> ĠU L 167, 22.6.1992, p. 1. Direttiva kif l-aħħar emendata mill-Att ta' l-Adeżjoni ta' l-2003.

<sup>(3)</sup> ĠU L 164, 24.6.2005, p. 52.

- (6) Skond dawn il-konklużjonijiet, l-Istati Membri mmodifikaw il-programmi tagħhom u kkomunikaw dawk l-emendi lill-Kummissjoni għall-approvazzjoni. Sabiex ikunu jistgħu jiġu approvati dawk il-programmi emendati u biex il-kontribuzzjoni finanzjarja Komunitarja tiġi deciza fiż-żmien meħtieġ, l-iskadenza għas-sottomissjoni tal-programmi, il-lista tat-testijiet li għandhom jiġu ffinanzjati u l-kondizzjonijiet stipolati fl-Anness tad-Deciżjoni 2005/464 għandhom jiġu emendati.
- (7) Id-Deciżjoni 2005/464 għandha għalhekk tiġi emendata kif jixraq.
- (8) Il-miżuri pprovduti f'din id-Deciżjoni huma skond l-opinjoni tal-Kumitat Permanenti dwar il-Katina ta' l-Ikel u s-Saħħa ta' l-Annimali,

ADOTTAT DIN ID-DECIŻJONI:

*Artikolu 1*

Id-Deciżjoni 2005/464/KE hi emendata kif ġej:

1. Fl-Artikolu 1, "it-30 ta' Ġunju 2005" jinbidel b' "it-13 ta' Settembru 2005";
2. Fl-Artikolu 3, jiżdied il-punt (e) li ġej:  
"e) Test- EUR 10 għal kull test.;"  
PCR::
3. Il-Parti D fl-Anness tinbidel bil-parti D fl-Anness ma' din id-Deciżjoni.
4. Il-Parti F tiġi inkluża fl-Anness.

*Artikolu 2*

Din id-Deciżjoni hija indirizzata lill-Istati Membri.

Magħmul fi Brussell, nhar is-17 ta' Ottubru 2005.

*Għall-Kummissjoni*  
Markos KYPRIANOU  
*Membri tal-Kummissjoni*

## ANNEX

L-Anness tad-Deċiżjoni 2005/464/KE hu emendat kif ġej:

1) Il-Parti D hija mibdula b'dan li ġej:

"D. STHARRIĠ GHALL-INFLUWENZA TAT-TJUR FL-GHASAFAR SELVAĠĠI

F' dawk l-Istati Membri fejn is-sorveljanza ser tinvolvi wkoll l-għasafar selvaġġi, il-linji ta' gwida li ġejjin għandhom jiġu segwiti.

D.1. *Għamla u implimentazzjoni ta' l-istharrig*

1. Ser tkun meħtieġa kooperazzjoni ma' l-istituzzjonijiet ta' konservazzjoni u ta' l-osservazzjoni ta' l-għasafar u ta' l-istazzjonijiet fejn jiġu mmarkati l-għasafar. Il-ġbir tal-kampjuni fejn huwa xieraq għandu jsir minn personal minn dawn il-gruppi/stazzjonijiet jew minn kaċċaturi.
  2. Sorvelljanza attiva fuq għasafar li huma hajjin jew kaċċati ser tkun immirata lejn:
    - a) il-popolazzjoni ta' speċi ta' għasafar selvaġġi li jipprezentaw riskju oġhla biex jiġu identifikati, bbażat fuq:
      - i) l-origini u r-rotti ta' migrazzjoni;
      - ii) in-numri ta' għasafar selvaġġi fil-Komunita; u
      - iii) il-possibbiltà ta' kuntatt ma' tjur domestiċi.
    - b) l-identifikazzjoni tas-siti li qeghdin f' riskju, bbażata fuq:
      - i) siti ta' tahlit ta' numru għoli ta' għasafar migratorji li jinvolvu speċi differenti u b' mod partikolari dawk li huma elemkati fil-Parti F;
      - ii) qrubija mal-farms tat-tjur domestiċi, u;
      - iii) lokazzjoni matul ir-rotti migratorji.
- Il-ġbir tal-kampjuni għandu jqis il-bixra migratorja skond l-istaġun, li jista' jvarja fi Stati Membri differenti, u l-ispeċi ta' għasafar li huma elenkati fl-Anness F.
3. Is-sorveljanza passiva ta' l-għasafar selvaġġi li jinstabu mejtin tista' timmira primarjament lejn l-okkorrenza ta' mortalità mhux normali jew lejn tfaqiq sinifikanti ta' mard fil-:
    - a) speċi ta' għasafar selvaġġi li huma elenkati fil-Parti F u għasfar selvaġġi oħrajn li jgħixu f' kuntatt magħhom; u
    - b) f'siti li jissmemmew fil-punt 2 (b) (i).

L-okkorrenza tal-mortalità f' bosta speċi fl-istess sit għandha tkun fattur ieħor li għandu jitiqes.

D.2. *Proċeduri ta' ġbir tal-kampjuni*

1. Imselbiet mill-kavità ġenitali u intestinali għall-eżaminazzjoni viroloġika għandhom jittiehdu. Aktar minn hekk għall-għasafar 'ta' l-ewwel sena' fil-harifa, l-ispeċi ospitanti li għandhom suxxettibbiltà għolja u iktar kuntatt mat-tjur (bħalma huma l-papri Mallard) jistgħu joffru l-ogħla ċans ta' suċċess.

2. Minbarra l-imselhiet mill-kavità ġenitali jew mill-feċi, għandhom ukoll jingabru kampjuni mit-tessuti (il-mohh, il-qalb, il-pulmuni, il-kliewi u l-imsaren) ta' ghasafar selvaġġi li jinstabu mejtin jew li ġew sparati għall-iżolazzjoni virali u l-analiżi molekolari (PCR). Tekniċi molekolari għandhom isiru biss f' laboratorji li jistgħu jggarantixxu assikurazzjoni tal-kwalità u billi jintużaw metodi li huma rikonoxxuti mis-CRL għall-influenza tat-tjur.
3. Il-kampjuni għandhom jingabru minn speċi differenti ta' ghasfar hajjin u hielsa. Ghasafar ta' l-ilma u ghasafar tax-xtut għandhom ikunu dawk li huma l-iktar fil-mira
4. Imselhiet li fihom il-feċi, jew il-feċi miġbur reċentament għandhom jittiehdu minn ghasafar selvaġġi li ġew minsuba, kkaċċati u misjuba mejtin reċentement.
5. Jista' jiġi permess il-ġbir ta' hames kampjuni mill-istess speċi miġbura fl-istess sit u fl-istess hin. Għandha tinghata attenzjoni partikolari għall-ħażna u t-trasport tal-kampjuni. Jekk it-trasport rapidu fi żmien 48 siegħa lejn il-laboratorju (fil-medju għat-trasport f' temperatura ta' 4° Celsius) mhux garantit, il-kampjuni għandhom jinħażnu biex jiġu trasportati fid-dy ice f' temperatura ta' -70° Celsius."

2) Il-Parti F li ġejja hija miżjuda:

"F. IL-LISTA TA' L-ISPEĊI TA' GĤASAFAR SELVAĠĠI LI JIPPREŻENTAW RISKJU OĠHLA FIR-RIGWARD TA' L-INFLUWENZA TAT-TJUR (\*)

	Isem bil-Latin	Isem bil-Malti (bl-Ingliż u bl-isem ġenerali Malti, fejn mhux disponibbli)
1.	<i>Anser albifrons</i>	White-fronted Goose (wiżza)
2.	<i>Anser fabalis</i>	Bean Goose (wiżza)
3.	<i>Anas platyrhynchos</i>	Kuluvert
4.	<i>Anas strepera</i>	Borka sekonda/Kuluvert griz ta' l-ilma helu
5.	<i>Anas acuta</i>	Silfun
6.	<i>Anas clypeata</i>	Northern Shoveler
7.	<i>Anas Penelope</i>	Eurasian Wigeon
8.	<i>Anas crecca</i>	Sarsella
9.	<i>Anas querquedula</i>	Sarsella Hamra
10.	<i>Aythya ferina</i>	Common Pochard (papra tal-ġenus Aythya)
11.	<i>Aythya fuligula</i>	Tufted Duck (bħal fuq)
12.	<i>Vanellus vanellus</i>	Venewwa
13.	<i>Philomachus pugnax</i>	Girwiel
14.	<i>Larus ribibundus</i>	Gawwija Rasha Kannella
15.	<i>Larus canus</i>	Gawwija Sekonda

(\*) Kull speċi ta' ghasafar selvaġġi li jghixu fil-Komunità, inklużi l-ispeċi li huma elenkati fit-tabella f' din il-Parti, huma koperti mir-reġim ta' protezzjoni tad-Direttiva 79/409/KEE dwar il-konservazzjoni ta' l-ghasafar selvaġġi u għalhekk għandha tinghata kull konsiderazzjoni lejn il-kondizzjonijiet ta' din id-Direttiva għal kull sorveljanza għall-Influenza tat-Tjur."